

ሃይለ ገብረትንሳኤ ኢንድያናፖሊስ ኢንድያና!

መልቀስ

ድሐን ኩኒ አሞይ ለተንኪኤል ገብሪ ሂወት!!!!

ወየ!! አነ!!!ወየ!!!!አነ!!! ወየ!!!አነ!!!!

ወየ!!!!ወየ!!!!ወየ!!!!!!!

እዛ ዝፈትዋ አሞይ ሞይታ!!!!

አርኪባቶም እምበር ነቦታታ

አርኪባተን ነተን አደታታ

አርኪባተን: ንዝሓለፉ: መሓዙታ።

አሞይ!! ለተንኪኤል ንል አባ ቡላ

አብ ዳምባ ተወሊዳ: ከም ብተይ ዘሊላ

ካብ ምድሪ ፈላሲ: ደቂ በኸራ: መራጉዝ ብኸላ

ንል አድከመ ምልጋእ: አብ ማእከላ

ንል ስረትክን ትብል መላሲ ዘይብላ።

አሞይ!! አሞይ!!!ንል አስመራ

ለቲ!!!!!!! ተባሂላ ሽም ቀይራ

ብአውቶቡስ ትመጽእ ሓጀት ጸይራ

ሳንጆርጆ ተማሃርይ ነይረ መንደፈራ

ጎልፎ ትኸድነኒ በዓል ግዜ ካብ አስመራ

ንፉዕ ንክኸውን ብዙሕ እያ ጽዒራ

ጽንሕ ኢላ ንዓዲ ጣልያን ቀይራ።

አሞይ ንኸርእያ: ዓዲ ጣልያን ዘይረ

ተቐበልቲ ጋሻ እንዳቦይ ስኞረ
ሸሻይ ተቐረቡ፡ ነቢትጋውን ዓቲረ
ምስ ዓበይቲን መካንንትን ማዕረማረ
ስትየ ነቢት፡ ዓመታት ዝተዓቑረ
ባኖታት ተኸዲነ ብዙሕ እየ ቐይረ
ወዲ ሓዋ! ንአሞይ ብዙ እየ ከቢረ።
አሞይ!!! መዓረይ!!! ፍሽኽታ ዝአመላ
ቀሪባ!!! ዘይትደክም፡ ምሃብ ዝአመላ
አብ ጸሓይ ዕርበታ!! አነን አጉዲለላ
ክሓስብ ብሃገር፡ ፍትሒ ስለ ዝጎደላ
ከይደ ንኸይርእያ፡ አይኮንኩን ብሻላ
ነዛ አሞይ!! በይነይ አብ ስደት በኸኩላ
ስድራ ቤት ኤርትራ አኻኻቢ ዘይብላ
ሃገርና ኤርትራ ምሕረት የውርደላ።
እዛ አሞይ!!! ድርብ ዝቐናታ
ከተማታት ጣልያን ኩለን በጺሓታ
ንበይና አይኮነትን ምስ ኩለን መሓዙታ
አብ ሃገራዊ ቃልሲ፡ ብዙሕ እያ ከቲታ
ካብ ዝጅመር አትሒዛ ክሳብ መፈጸምታ
ሃገረይ እናበለት፡ ዓለም ወዲአታ።
አሞይ!! መዓርይ!!! ድሓንኩኒ
አብ ስደት ኮይነ ንዓይ በርቲዕኒ

እንተዘፋንወኪ ነይረ ንዓይ ምሕሸኒ

ዘይኸውን ኮይኑ ዘበን ጠሊሙኒ።

አሞይ!!! ዕድለኛ ኢኺ

አሕዋትኪ ንድሕሪት ገዲፍኪ

ብኸብሪ እኮ ኢኺ ተፋኒኺ

ይኣኸለኪ ብዙሕ እምበር ስሒቕኺ

አይነአስክን፡ ዕድመውን ጸጊብኪ

አደይ ማርያም ትጽናሕ ኣብ ቅድሜኺ

ጎይታና ክርስቶስ ኣብ ጎኑ የንብርኪ።

ዝፈትወኪ! ወዲ ሓውኪ!!!

ሃይለ ገብረትንሳኤ፡ ዘብሄረ ሰራየ!!!!

ኢንድያናፖሊስ፡ ኢንድያና